

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

उपवास काळातील पाचवा रविवार - २९ मार्च २०२०

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : या शुभदिनी गीत क. १३ वसुंधरे गा

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सौदेव सुवंदित असो.

सर्व : परमेश्वर सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजा-यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू ग्विस्ता, तू पाप्यांना क्षमा केलीस .

सर्व : हे ग्विस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे प्रभो, तुझा पुत्र येशू ग्विस्त याचे अनुकरण करण्यास आम्हाला कृपा दे . त्याने आम्हावर प्रीती केली व आमच्या उद्घारासाठी मृत्यूचा स्वीकार केला . त्याच्या प्रीतीतून आम्हाला प्रेरणा दे . त्याचा आदर्श आमच्यासमोर ठेव . ही प्रार्थना आम्ही तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू ग्विस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन : यहेज्केल ३७ : १२- १४

वाचक : यहेज्केल ह्या पुस्तकामधून घेतलेले वाचन :

प्रभू परमेश्वर म्हणतो, “माझ्या लोकांनो, पाहा, मी तुमच्या कवरा उघडीन, तुम्हास तुमच्या कवरातून बाहेर काढून इसरायल देशात आणीन . माझ्या लोकांनो, मी तुमच्या कवरा उघडून तुम्हांला बाहेर काढीन तेव्हा तुम्हास समजेल की मी परमेश्वर आहे . मी तुमच्या ठायी माझा आत्मा घालीन, तुम्ही सजीव व्हाल व मी तुम्हास तुमच्या देशात वसवीन; तेव्हा मी परमेश्वर हे वोलतो व मी तसे केले हे तुम्हास समजेल, असे परमेश्वर म्हणतो .”

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्रः १२९४ १- ८

प्रतिसाद : परमेश्वर दयानिधी आहे .

१ . हे परमेश्वरा, मी शोकसागरातून तुझा धावा करीत आहे .

ऐ प्रभो, माझी वाणी ऐक;
माझ्या विनवणीकडे कान लाव .

प्रतिसाद : परमेश्वर दयानिधी आहे .

२ . हे परमेश्वरा, तू पापे जमेस धरली, तर तुझ्यापुढे
कोणाचा टिकाव लागेल? तरी पण आता तुझे
भय धरावे याकरिता तुझ्या ठायी क्षमा आहे .

प्रतिसाद : परमेश्वर दयानिधी आहे .

३ . माझा आत्मा परमेश्वराची अपेक्षा करतो आणि
मी त्याच्या वचनाची आशा धरतो . पहाटेची वाट्
पाहणा-या पहारेक-यापेक्षा माझा जीव प्रभूची
अधिक वाट पाहतो . (पहारेक-याने पहाटेची आणि
इसरायलाने परमेश्वराची आशा धरावी .)

प्रतिसाद : परमेश्वर दयानिधी आहे .

४ . हे इसरायल, परमेश्वरावर श्रद्धा ठेव, कारण
परमेश्वर दयानिधी आहे; त्याच्याजवळ
उद्धारदाने विपुल आहेत . तो इसरायलास
त्याच्या सर्व पापांपासून मुक्त करील .

प्रतिसाद : परमेश्वर दयानिधी आहे .

दुसरे वाचन : रोम . ८ : ८ - ११

वाचक : पौलाचे रोमकरांस पत्र यातून घेतलेले वाचन :

जे देहाच्या अधीन आहेत त्यांना देवाला प्रसन्न करता येत नाही . परंतु तुम्हामध्ये देवाचा आत्मा जर वस्ती
करीत आहे, तर तुम्ही देहाच्या अधीन नाही, आत्माचा अधीन आहा . जर कोणाला ग्रिस्ताचा आत्मा प्राप्त
झालेला नसेल तर तो ग्रिस्ताचा नाही . पण ग्रिस्त तुम्हामध्ये असेल तर शरीर जरी पापामुळे मेलेले आहे, तरी
आत्मा नीतिमत्वामुळे जिवंत आहे . ज्याने येशूला मेलेल्यातून उठवले, त्याचा आत्मा जर तुम्हामध्ये वस्ती करतो,

तर ज्याने गिरिस्त येशूला मेलेल्यातून उठवले तो तुम्हामध्ये वसती करणा-या आपल्या आत्म्याने तुमची मर्त्य शरीरेही जिवंत करील .

हा प्रभूचा शब्द आहे .

सर्व : देवाला धन्यवाद .

शुभर्तमान जयघोष

प्रभू म्हणतो, पुनरुत्थान व जीवन मीच आहे . जो माझ्यावर विश्वास ठेवतो तो कधीही मरणार नाही .

शुभर्तमान : योहान ११ : १ - ४५

वाचक : योहानाच्या शुभर्तमानातून घेतलेले वाचन .

सर्व : हे प्रभो , तुझा गौरव असो .

वेथानी येथील लाजरस नावाचा एक मनुष्य आजारी होता; मरिया व तिची बहीण मार्था या त्याच गावच्या होत्या . ज्या मरियेने प्रभूला सुगंधी तेल लावले व त्याचे चरण आपल्या केसांनी पुसले, तिचा हा आजारी पडलेला लाजरस, भाऊ होता . (त्या बहिर्णीनी येशूला कळवले की, “प्रभूजी, ज्याच्यावर तुमचे प्रेम आहे, तो आजारी आहे .” ते ऐकून येशू म्हणाला, “हा आजार मरणासाठी नव्हे तर देवाच्या गौरवार्थ, म्हणजे त्याच्यायोगे देवाच्या पुत्राचा गौरव व्हावा यासाठी आहे .”

मार्था, तिची बहीण व लाजरस यांच्यावर येशूचे प्रेम होते . तो आजारी आहे हे त्याने ऐकले तरी तो होता त्या ठिकाणीच आणखी दोन दिवस राहिला . त्यानंतर त्याने शिष्यांस म्हटले, “आपण पुन्हा यहुदियात जाऊ या .) शिष्य त्याला म्हणाले, “गुरुजी, यहुदी नुकतेच तुम्हाला दगडमार करावयास पाहत होते, तरी तुम्ही पुन्हा तेथे जाता काय?” येशूने उत्तर दिले, “दिवसाचे बारा तास आहेत ना? दिवसा चालणा-याला ठेच लागत नाही कारण त्याला पृथ्वीवरील उजेड दिसतो; परंतु रात्री चालणा-याला ठेच लागते कारण त्याच्याजवळ उजेड नसतो .” हे बोलल्यावर तो त्यांना म्हणाला, “आपला मित्र लाजरस झोपला आहे, पण मी त्याला झोपेतून उठवावयास जातो .” यावरुन शिष्य त्याला म्हणाले, “प्रभूजी, त्याला झोप लागली असली तर तो वरा होईल .” येशू त्याच्या मरणाविषयी बोलला होता; परंतु तो झोपेपासून मिळणा-या विश्रांतीविषयी बोलतो असे त्यांना वाटले . यास्तव येशूने त्यांना उघड सांगितले की, लाजरस मेला आहे आणि मी तेथे नव्हतो . तुम्हासाठी मला आनंद वाटतो, कारण माझी अशी इच्छा आहे की तुम्ही विश्वास ठेवावा . तरी आपण त्याच्याकडे जाऊ .” तेव्हा दिदुम म्हटलेला थोमा आपल्या सोवत्यांना म्हणाला, “आपणही त्याच्यावरोवर मरावयास जाऊ या .”

(येशू आला तेव्हा त्याला कळले की, त्याला कवरेत ठेवून चार दिवस झाले आहेत .) वेथानी येशूश्लेमजवळ म्हणजे तेथून पाऊण मैलावर होती . तेथे यहुद्यांपैकी पुष्कळ लोक मार्था व मरिया यांचे त्यांच्या भावावढल सांत्वन करण्यास आले होते . (येशू येत आहे हे ऐकताच मार्था त्याला जाऊन भेटली; पण मरिया घरात वसून राहिली . मार्था येशूला म्हणाली, “प्रभूजी, आपण येथे असता तर माझा भाऊ मेला नसता . तरी आताही आपण

देवाजवळ काही मागाल ते देव आपणाला देर्इल, हे मला ठाऊक आहे.” येशूने तिला म्हटले, “तुझा भाऊ पुन्हा उठेल.” मार्था त्याला म्हणाली, “तो शेवटच्या दिवशी पुनरुत्थानसमयी पुन्हा उठेल हे मला ठाऊक आहे.” येशूने तिला म्हटले, “पुनरुत्थान व जीवन मीच आहे; माझ्यावर विश्वास ठेवणारा प्रत्येक जिवंत मनुष्य कधीही मरणार नाही, हे तू खरे मानतेस काय?” ती त्याला म्हणाली, “होय गुरुजी, जगात येणारा देवाचा पुत्र आपणाच आहात असा मी विश्वास धरला आहे.)

असे बोलून ती निघून गेली व आपली बहीण मरिया हिला एकांती बोलावून म्हणाली, “गुरुजी आले आहेत व ते तुला बोलावत आहेत.” हे ऐकताच ती त्वरेने उटून त्यांच्याकडे गेली. येशू अद्याप गावात आला नव्हता, पण मार्था त्याला भेटली त्या ठिकाणीच होता. जे यहुदी मरियेजवळ घरात होते व तिचे सांत्वन करत होते त्यांनी तिला चटकन उटून बाहेर जाताना पाहिल्यावर, ती कवरेकडे रडावयास जात आहे असे समजून ते तिच्यामागे गेले. मग येशू होता तेथे मरिया आल्यावर त्याला पाहून ती त्याच्या पाया पडली व त्याला म्हणाली, “प्रभूजी, आपण येथे असता तर माझा भाऊ मेला नसता.” येशू तिला व तिच्याबरोबर आलेल्या यहुद्यांना रडताना पाहून आत्म्यात खबळला व विकळ झाला आणि म्हणाला, “तुम्ही त्याला कोटे ठेवले आहे?” ते त्याला म्हणाले, “प्रभूजी, येऊन पाहा.” (येशू रडला. ह्यावरून यहुदी म्हणाले, “पाहा, ह्याचे त्याच्यावर कितीतरी प्रेम होते!” परंतु त्यांच्यातील कियेक म्हणाले, “ज्याने आंधळयाचे डोळे उघडले त्याला ह्याचे मरण टाळण्याचीही शक्ती नव्हती काय?”

येशू पुन्हा मनात कळवळुन कवरेकडे आला. ती गुहा होती आणि तिच्या तोंडावर धोंड ठेवलेली होती. येशूने म्हटले, “धोंड काढा.” त्या मृताची बहीण मार्था त्याला म्हणाली, “प्रभुजी, आता त्याला दुर्गंधी येत असेल, कारण त्याला मरून चार दिवस झाले आहेत.” येशूने तिला म्हटले, “तू विश्वास ठेवशील तर देवाचा गौरव पाहशील असे मी तुला सांगितले नव्हते काय?” ह्यावरून त्यांनी धोंड काढली. येशूने दृष्टी वर करून म्हटले, “हे वापा, तू माझे ऐकले म्हणून मी तुझे आभार मानतो. मला माहीत आहे की, तू सर्वदा माझे ऐकतोस, तरी जो लोकसमुदाय सभोवती उभा आहे त्याच्याकरिता मी बोललो; कारण तू मला पाठवले आहे असा त्यांनी विश्वास धरावा.” असे बोलून त्याने मोठ्याने हाक मारून म्हटले, “लाजर, बाहेर ये.” तेव्हा जो मेलेला होता तो बाहेर आला; त्याचे हातपाय प्रेतवस्त्रांनी बांधलेले व तोंड रुमालाने वेष्टिलेले होते. येशूने त्यांना म्हटले, “ह्याला मोकळे करून जाऊ द्या.”

मरियेकडे आलेल्या यहुद्यांनी त्याने जे केले ते पाहिले आणि त्यांच्यापैकी पुष्कळजणांनी त्याच्यावर विश्वास ठेवला.)

प्रभूचे हे शुभवर्तमान.

सर्व : हे गिव्रस्ता, तुझी सुती असो.

चिंतन : येशूने लाजरसला मृत्यूनु उठविले हा मोठा चमत्कार आहे. जो जीवनाचा स्वामी आहे तोच जीवनदान देऊ शकतो.

लाजरसला जिवंत करण्याआधी येशूने मार्थाच्या जीवनात मोठा चमत्कार घडवून आणला . लाजरस चार दिवस कवरेत होता . त्याच्या बहिणी मरिया आणि मार्था त्याच्यासाठी शोक करीत होत्या .

येशूला पाहताच मार्थाने त्याला साकडे घातले . आपल्या भावाला त्याने जिवंत करावे अशी कळकळीची प्रार्थना तिने केली . तेव्हा येशूने तिला प्रश्न केला, “जो माझ्यावर विश्वास ठेवतो तो मरण पावला तरी जगेल, ह्यावर तुझा विश्वास आहे का ?”

येशूच्या दर्शनाने मार्थाच्या काळजात श्रद्धेचा दीप प्रज्ञलीत झाला आणि तिने उत्पूर्तपणे उत्तर दिले, “जगात येणारा देवाचा पुत्र गिव्रस्त तो आपणच आहाता असा मी विश्वास ठेवला आहे !”

लाजरसचे शरीत कुजण्याच्या अवरथेत असताना सा-या आशा मालवल्या असताना, मार्थाच्या मनात श्रद्धा उफाळून आली . हाही मोठा चमत्कार नाही का?

बाग शिष्यापैकी पेत्रालाच प्रथम येशूची खरी ओळख पटली आणि त्याने उद्गार काढले, “तुम्ही गिव्रस्त देवाचे पुत्र आहात !” त्यानंतर येशूच्या दैवीपणाची ग्वाही दिली मार्था नावाच्या एका स्त्रीने . धन्य ती स्त्री ! (संदर्भ : येशूसह चाळीस दिवस)

थोडावेल शांत राहून आपण चिंतन करू या .

श्रद्धेचे प्रकटीकरण :

स्वर्ग आणि पृथ्वी यांचा उत्पन्नकर्ता | सर्वसमर्थ परमेश्वर पिता | यावर माझा विश्वास आहे | त्याचा एकुलता एक पुत्र | आमचा प्रभू येशू गिव्रस्त | यावर माझा विश्वास आहे | तो पवित्र आत्माच्या योगाने | गर्भी संभवला | कुमारी मरियेपासून जन्मला | पोन्ती पिलाताच्या अमलाखाली | त्याने दुःख भोगले | त्याला कुसावर गिव्रले | तो मरण पावला . त्याला पुरले | तो अधोलोकात उतरला | तिसच्या दिवशी मेलेल्यातून उठला . स्वर्गात चढला | आणि सर्वसमर्थ देवपित्याच्या उजवीकडे वसला आहे | तेथून तो जिवंत आणि मेलेले | यांचा न्याय करावयास | पुन्हा येईल | पवित्र आत्मा | पवित्र कॅथलिक गिव्रस्तसभा | संताचा परस्पर संबंध | पापांची क्षमा | देहाचे पुनरुत्थान | आणि अनंतकाळचे जीवन | यावर माझा विश्वास आहे | आमेन .

विश्वासू लोकांच्या प्रार्थना

कुटुंब प्रमुख : आम्हाला सदैव प्रार्थना करण्याची गरज आहे आणि विशेषतः या प्रायश्चितकाळात तर अधिक प्रार्थना करण्याची गरज आहे . गिव्रस्तासह एकनिष्ठेने जागृत राहून आपण आपल्या विनंत्या स्वर्गीय पित्याकडे सादर करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चिविशप फेलिक्स, धर्मगुरु व व्रतस्थ ह्यांनी आपल्या श्रद्धेत दृढ होऊन भाविकांना प्रभूच्या राज्यात प्रवेश करण्यास मार्गदर्शन करावे म्हणून आपण प्रार्थना करू या .

२ . आपल्या सर्व राजकीय व सामाजिक नेत्यांनी देशहिताची कामे करीत असताना करोनो विषाणूच्या प्रसारावर नियंत्रण आणण्यासाठी तसेच ह्या विषाणूने आजारी असलेल्या लोकांना उत्तम वैद्यकिय सेवा मिळवून देण्यासाठी प्रयत्न करावेत म्हणून आपण प्रार्थना करू या .

३ . प्रभू येशूवरील आपला विश्वास वाढावा, सार्वकालीन जीवनावर आपली श्रद्धा अढळ राहावी आणि पुनरुत्थानाचे आम्ही साक्षीदार बनावे म्हणून आपण प्रार्थना करू या .

४ . मेल्याशिवाय पुनरुत्थान नाही म्हणजेच आत्मत्यागाशिवाय प्रतिफल नाही . ख्रिस्ताच्या पुनरुत्थानाचे सहभागीदार होण्यासाठी त्याच्या आत्मत्यागाचा, प्रीतीचा, शांतीचा व क्षमेचा संदेश इतरांपर्यंत पोहोचावा म्हणून आपण प्रार्थना करू या .

५ . दुःख, वेदना, संकटे हे प्रत्येकाच्या जीवनाचा भाग आहे . आपल्या दुःखाकडे आपणांस नेहमी सकारात्मक दृष्टीने पाहता यावे म्हणून आपण प्रार्थना करू या .

६ . प्रभूच्या सामर्थ्यशाली कृपेचा स्पर्श आजारी, दुःखी पीडीत लोकांना घडावा व त्याच्या आशीर्वादाने त्यांना चांगले आरोग्य लाभावे, करोना विषाणूपासून सर्वांचे रक्षण व्हावे, या लॉकअप काळात सर्वांना जीवनावश्यक वस्तू व औषधाचा योग्य तो पुरवठा व्हावा म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

कुटुंब प्रमुख : हे स्वर्गीय पित्या, मोठ्या श्रद्धेने आम्ही तुझ्याकडे साहाय्याची याचना केली आहे . आमच्या जीवनात तुझ्या दयेची आणि प्रेमाची जाणीव करून दे . ही प्रार्थना आम्ही आमच्या प्रभू ख्रिस्ताद्वारे करतो . आमेन .

आपण प्रार्थना करू याः हे सर्व शक्तीमान परमेश्वा ख्रिस्ती श्रद्धेने प्रभावित होणा या सर्वांची पापे या प्रार्थना विधीच्या सामर्थ्यानि नाहीशी कर . ही प्रार्थना आम्ही प्रभू येशूच्या नावाने करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू ख्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

सर्व : कारण राज्य, अधिकार व गौरव सदासर्वदा तुझाच आहे.

कुटुंब प्रमुख : हे प्रभो येशू ख्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या ख्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या बरोबर सदा असो.

सर्व : आणि तुम्हावरोबर सुख्दा.

कुटुंब प्रमुख : आपण एकमेकांस शांतीवंदन करू या.

आपण प्रार्थना करू या : हे स्वर्गीय वापा, आम्हावरील प्रीतीमुळे व आम्हाला नवजीवनात प्रवेश करता यावा म्हणून तुझ्या पुत्राने कुसावरील क्लेशमय मरण सहन केले. आमच्यामधील स्वार्थीपणा नाहीसा कर व निस्वार्थी जीवन जगण्यास आम्हाला ख्रिस्ताकडून प्रेरणा दे. या जगावर प्रीती करण्यास आम्हाला साहाय्य कर. जगातील दुःखाचा अंथळकार नाहीसा करून तेथे पुनरुत्थानाचा आनंद निर्माण करण्यास आम्हाला कृपा दे. ही प्रार्थना आम्ही आमच्या प्रभू ख्रिस्ताद्वारे करतो.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्व कालिक जीवनाकडे नेवो.

सर्व : आमेन.

कुटुंब प्रमुख : आपण सर्व ख्रिस्ताच्या शांतीत जाऊ या.

सर्व : देवाला धन्यवाद.

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : करूणा कर प्रभू गीत क्रमांक : वसुंधरे गा २४७